

၂၀၂၀ ပြည့်နှစ်အတွင်း ပါတီစုံဒီမိုကရေစီ အထွေထွေရွေးကောက်ပွဲကြီးကို ကျင်းပတော့မည်ဖြစ်ရာ အဆိုပါရွေးကောက်ပွဲကြီးနှင့် ပတ်သက်၍ ရွေးကောက်ပွဲဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် ဖော်ပြပေးသွားပါမည်။ ဆောင်းပါးတွင်ပါရှိသည့် အကြောင်းအရာများသည် စာရေးသူ၏ အဘော်သာဖြစ်ပါသည်။

(စာတည်းအဖွဲ့)



၂၀၂၀ ပြည့်နှစ် အထွေထွေရွေးကောက်ပွဲနှင့်အတူ (၃၇) လွှတ်တော်ကိုယ်စားလှယ်လောင်းများ စုဝေးဟောပြောခြင်းနှင့် မဲဆွယ်စည်းရုံးခြင်း

မောင်စာက

၂၀၂၀ ပြည့်နှစ် အထွေထွေရွေးကောက်ပွဲတွင် ပါဝင်ယှဉ်ပြိုင်ကြမည့် လွှတ်တော်ကိုယ်စားလှယ်လောင်းများစာရင်းကို သက်ဆိုင်ရာရွေးကောက်ပွဲကော်မရှင်အဖွဲ့ ခွဲများက အတည်ပြု ထုတ်ပြန်ကြေညာခဲ့ပြီးဖြစ်သည်။ လွှတ်တော်ကိုယ်စားလှယ်လောင်းများသည် မိမိတို့ရွေးကောက်တင်မြှောက်ခံမည့် သက်ဆိုင်ရာ မဲဆန္ဒနယ်မြေများ၌ စုဝေးဟောပြောခြင်းနှင့် မဲဆွယ်စည်းရုံးရေးလုပ်ငန်းများ ဆောင်ရွက်ကြရပါမည်။ ပြည်ထောင်စုရွေးကောက်ပွဲကော်မရှင်ကလည်း လွှတ်တော်ကိုယ်စားလှယ်လောင်းများအတွက် မဲဆွယ်စည်းရုံးရေးညွှန်ကြားချက်ကို ၆-၉-၂၀၂၀ ရက်စွဲပါ ကြေညာချက်အမှတ် ၁၇၃/၂၀၂၀ ဖြင့် ထုတ်ပြန်ခဲ့ပါသည်။ မဲဆွယ်စည်းရုံးရေးဆိုင်ရာ ညွှန်ကြားချက်များ မည်သို့ရှိသနည်း။ အနှစ်ချုပ် ဖော်ပြရအံ့။

မဲဆွယ်စည်းရုံးရေးညွှန်ကြားချက်ထုတ်ပြန်ခြင်း
လွှတ်တော်အသီးသီး၏ မဲဆန္ဒနယ်တစ်နယ်တွင် ဝင်ရောက်ယှဉ်ပြိုင်အမှုခံရန် လွှတ်တော်ကိုယ်စားလှယ်လောင်းအဖြစ် အမည်စာရင်းတင်သွင်းထားပြီး သက်ဆိုင်ရာ ရွေးကောက်ပွဲ ကော်မရှင်အဖွဲ့ခွဲအသီးသီးက သက်ဆိုင်ရာလွှတ်တော် ရွေးကောက်ပွဲဥပဒေ၊ နည်းဥပဒေများနှင့်အညီ စိစစ်အတည်ပြုကြေညာထားသည့် နိုင်ငံရေးပါတီကိုယ်စားပြု လွှတ်တော်ကိုယ်စားလှယ်လောင်း သို့မဟုတ် တစ်သီးပုဂ္ဂလ လွှတ်တော်ကိုယ်စားလှယ်လောင်းများသည် မဲဆွယ်စည်းရုံးမှုများ ပြုလုပ်ရာတွင် ဥပဒေနှင့်အညီ လွတ်လပ်၍ တရားမျှတမှုစေရန် ပြည်ထောင်စုရွေးကောက်ပွဲကော်မရှင်က ရွေးကောက်ပွဲဆိုင်ရာ စုဝေးဟောပြောခြင်းနှင့် မဲဆွယ်စည်းရုံးခြင်းဆိုင်ရာ ညွှန်ကြားချက်အမှတ် (၁ / ၂၀၁၄) ကို ၁ - ၇ - ၂၀၁၄ ရက်စွဲဖြင့် ထုတ်ပြန်ခဲ့ပြီးဖြစ်သည်။

ပြင်ဆင်ချက်များထုတ်ပြန်ခြင်း
အဆိုပါ ညွှန်ကြားချက်အမှတ် (၁ / ၂၀၁၄) အား ပြင်ဆင်သည့် ညွှန်ကြားချက်များဖြစ်သည့် မဲဆွယ်စည်းရုံးရေးကာလအဖြစ် ရွေးကောက်ပွဲကျင်းပမည့်နေ့ ရက်မတိုင်မီ တစ်ရက်အလိုအတိုင်း ရက်ပေါင်း ၆၀ စည်းရုံးခွင့်ရှိကြောင်း၊ ၂၅ - ၆ - ၂၀၁၅ ရက်စွဲပါ စာအမှတ်၊ ၄ / ရကပ / ကမရဖြင့်လည်းကောင်း၊ စုဝေးဟောပြောခွင့် လျှောက်ထားခြင်းနှင့် စစ်လျဉ်း၍ လွှတ်တော်ကိုယ်စားလှယ်လောင်းက ဖြစ်စေ၊ ယင်း၏ရွေးကောက်ပွဲကိုယ်စားလှယ်လောင်းကဖြစ်စေ သက်ဆိုင်ရာ ရွေးကောက်ပွဲကော်မရှင်အဖွဲ့ခွဲသို့ လျှောက်ထားသည့်နှင့် တစ်ပြိုင်တည်း မဲဆွယ်စည်းရုံးခြင်းကို ဆောင်ရွက်နိုင်ကြောင်း ၄ - ၉ - ၂၀၁၅ ရက်စွဲပါစာအမှတ်၊ ၇ / န-၄ - ကြီးကြပ် (၈) / ကမရ ဖြင့်လည်းကောင်း ပြင်ဆင်ထုတ်ပြန်ထားပြီးဖြစ်သည်။

ဘာသာရေးအဆောက်အအုံများတွင် ခွင့်မပြုခြင်း
ပြည်ထောင်စုရွေးကောက်ပွဲကော်မရှင်၏ ၂၆- ၅-၂၀၂၀ ရက်စွဲပါ စာအမှတ်၊ ၄ / န-၄ - ကြီးကြပ် (၂) / ကမရဖြင့် နိုင်ငံရေးပါတီများက ဘာသာရေးအဆောက်အအုံများတွင် အစည်းအဝေးကျင်းပပြုလုပ်ခြင်းကို ခွင့်မပြုကြောင်းနှင့် တည်ဆဲနိုင်ငံရေးပါတီများ မှတ်ပုံတင်ခြင်းဥပဒေ၊ နည်းဥပဒေပါပြဋ္ဌာန်းချက်များ၊ ပြည်ထောင်စုရွေးကောက်ပွဲကော်မရှင်၏ ညွှန်ကြားချက်များနှင့်အညီ လိုက်နာဆောင်ရွက်ရန်လည်း ထုတ်ပြန်ထားပြီးဖြစ်သည်။

ကျင့်ဝတ်ထုတ်ပြန်ခြင်း
ထိုအပြင် နိုင်ငံရေးပါတီများ၏ သဘောတူညီချက်ဖြင့် ရေးဆွဲထားသော နိုင်ငံရေးပါတီများနှင့် ကိုယ်စားလှယ်လောင်းများအတွက် ရွေးကောက်ပွဲဆိုင်ရာကျင့်ဝတ် (Code of Conduct for Political Parties and Candidates)ကိုလည်း ပြင်ဆင်ပြုစု၍ ၂၆-၆-၂၀၂၀ ရက်နေ့က ထုတ်ပြန်ခဲ့ပြီးဖြစ်သည်။

မဲဆွယ်စည်းရုံးရေးကာလသတ်မှတ်ခြင်း
ပြည်ထောင်စုရွေးကောက်ပွဲကော်မရှင်ရသည် ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပမည့် အထွေထွေရွေးကောက်ပွဲအတွက် မဲဆွယ်စည်းရုံးခွင့်

ကာလကို ရက်ပေါင်း ၆၀ (၈ - ၉ - ၂၀၂၀ ရက်နေ့ နံနက် ၀၆ : ၀၀ နာရီမှ ၆ - ၁၁ - ၂၀၂၀ ရက်နေ့ ည ၁၂ : ၀၀ နာရီအထိ) ခွင့်ပြုကြောင်း ၆-၉-၂၀၂၀ ရက်စွဲပါ ကြေညာချက်အမှတ် ၁၇၃/၂၀၂၀ ဖြင့် ထုတ်ပြန်ကြေညာခဲ့သည်။

ကျန်းမာရေးစံလုပ်ငန်းလမ်းညွှန်ချက်ကို လိုက်နာရန် လိုအပ်ခြင်း
ယခုကာလ၌ ကိုဗစ် - ၁၉ ရောဂါ ဖြစ်ပွားနေမှုအခြေအနေအရ ရွေးကောက်ပွဲ မဲဆွယ်စည်းရုံးခြင်းလုပ်ငန်းများ ဆောင်ရွက်ရာတွင် ကိုဗစ် - ၁၉ ရောဂါ ကာကွယ် ထိန်းချုပ်

ကာကွယ်၊ ထိန်းချုပ်၊ ကုသရေးလမ်းညွှန်ချက်များနှင့်အညီ လိုက်နာဆောင်ရွက်ရန် လိုအပ်ပါသည်။

၂။ သို့ဖြစ်ပါ၍ ကျန်းမာရေးနှင့်အားကစားဝန်ကြီးဌာန၏ ၁၂-၈-၂၀၂၀ ရက်စွဲပါ အမိန့်အမှတ် ၈၈/ ၂၀၂၀ အရ လူ ၃၀ ဦးဖြစ်စေ၊ လူ ၃၀ ဦးထက်ပို၍ဖြစ်စေ စုဝေးခြင်းပြုနိုင်သည့် ကိစ္စရပ်များတွင် “ကျန်းမာရေးနှင့်အားကစားဝန်ကြီးဌာန၏ ၂၀၂၀ ပြည့်နှစ် အထွေထွေရွေးကောက်ပွဲနှင့် စစ်လျဉ်းသည့် ကျန်းမာရေးစံလုပ်ငန်း

“ပြည်သူတို့၏ ကိုယ်စားလှယ်လောင်းများသည် ဘက်စုံအရည်အချင်း ပြည့်ဝကြသူများ ဖြစ်ကြသည်။ ဥပဒေနှင့် ကျင့်ဝတ်စည်းကမ်းများကို လေးစားလိုက်နာရာတွင်လည်း ပြည်သူတို့အတွက် စံပြထိုက်သူများ ဖြစ်ကြသည်။ မျက်မှောက်ကမ္ဘာတစ်ဝန်း ကိုဗစ်-၁၉ ကပ်ရောဂါအန္တရာယ်ကို အထူးသတိပြုနေထိုင်ကြရသည့်ကာလတွင် ရွေးကောက်ပွဲပါဝင်ယှဉ်ပြိုင်ကြမည့် ကိုယ်စားလှယ်လောင်းများအနေဖြင့် မိမိအပါအဝင် မဲဆန္ဒရှင်ပြည်သူများ၏ ကျန်းမာရေးကို အထူးအလေးထား လိုက်နာဆောင်ရွက်ကြရပါမည်”

ရေး နည်းလမ်းများနှင့်အညီ လိုက်နာဆောင်ရွက်နိုင်ရန် ထုတ်ပြန်မည့် ကျန်းမာရေးစံလုပ်ငန်းလမ်းညွှန် (Standard Operating Procedure - SOP) နှင့် သက်ဆိုင်ရာက အချိန်ကာလ/ နေရာဒေသအလိုက် ထုတ်ပြန်သည့် ကျန်းမာရေးဆိုင်ရာ လမ်းညွှန်ချက်များနှင့်အညီ အထူးအလေးထားပြီး လိုက်နာဆောင်ရွက်ရန် လိုအပ်ပါသည်။

ကျန်းမာရေးနှင့် အားကစားဝန်ကြီးဌာနမှ အမိန့်ထုတ်ပြန်ခြင်း

ကျန်းမာရေးနှင့်အားကစားဝန်ကြီးဌာနသည် ကျန်းမာရေးစံလုပ်ငန်းလမ်းညွှန်ချက်များနှင့်အညီ နေရာအနေအထား၊ အကျယ်အဝန်းပေါ်မူတည်၍ တစ်ကြိမ်လျှင် လူ ၅၀ ဦးထက်မပိုသော ရွေးကောက်ပွဲဆိုင်ရာစုဝေးဟောပြောခြင်း၊ မဲဆွယ်စည်းရုံးခြင်းတို့နှင့်စစ်လျဉ်း၍ အမိန့်အမှတ် ၁၁၁/၂၀၂၀ ကို ၆-၉-၂၀၂၀ ရက်စွဲဖြင့် အောက်ပါအတိုင်း ထုတ်ပြန်ခဲ့သည်-

ကျန်းမာရေးနှင့်အားကစားဝန်ကြီးဌာနသည် ကူးစက်ရောဂါများကာကွယ်နှိမ်နင်းရေး ဥပဒေပုဒ်မ ၂၁ ပုဒ်မခွဲ (၁) ပါ လုပ်ပိုင်ခွင့်ကိုကျင့်သုံး၍ ဤအမိန့်ကို ထုတ်ပြန်လိုက်သည်။

လမ်းညွှန် (Standard Operating Procedures - SOP) နှင့်အညီ နေရာအနေအထား၊ အကျယ်အဝန်းပေါ်မူတည်၍ တစ်ကြိမ်လျှင် လူ ၅၀ ဦးထက်မပိုသော ရွေးကောက်ပွဲဆိုင်ရာ စုဝေးဟောပြောခြင်း၊ မဲဆွယ်စည်းရုံးခြင်း " ကိစ္စရပ်ကို ထပ်မံဖြည့်စွက်လိုက်သည်။

၃။ ရွေးကောက်ပွဲဆိုင်ရာ စုဝေးဟောပြောခြင်း၊ မဲဆွယ်စည်းရုံးခြင်း ကိစ္စရပ်များအတွက် စုဝေးခြင်းပြုနိုင်သည့်နေရာနှင့်စစ်လျဉ်း၍ အောက်ပါအတိုင်းလိုက်နာဆောင်ရွက်ရမည်-

(က) လူတစ်ဦးနှင့်တစ်ဦး ရှေ့၊ နောက်၊ ဝဲ၊ ယာအနည်းဆုံး ၆ ပေစီကွာလျက် နေရာချထားစီမံဆောင်ရွက်ရန်၊

(ခ) နေရာအနေအထား၊ အကျယ်အဝန်းအား ထွက်ချက်ရာတွင် အခြေခံအားဖြင့် လူတစ်ဦးအတွက် ၃၆ စတုရန်းပေနှုန်းဖြင့် ထွက်ချက်စီမံဆောင်ရွက်ရန်၊

(ဂ) လေဝင်လေထွက်ကောင်းသော နေရာများတွင် သာ စီမံဆောင်ရွက်ရန်၊

(ဃ) ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသောကိုဗစ်-၁၉ရောဂါကာကွယ်ထိန်းချုပ်ရေး လမ်းညွှန်ချက်များအတိုင်း တိကျစွာ လိုက်နာဆောင်ရွက်ရန်။

အေးချမ်းတည်ငြိမ်သည့်ရွေးကောက်ပွဲများဖြစ်စေရေး သို့ဖြစ်ပါ၍ ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပမည့်အထွေထွေရွေးကောက်ပွဲတွင် ဝင်ရောက်ယှဉ်ပြိုင်ကြမည့် လွှတ်တော်ကိုယ်စားလှယ်လောင်းများ၊ နိုင်ငံရေးပါတီများသည် လွတ်လပ်၍ တရားမျှတပြီး အေးချမ်းတည်ငြိမ်သည့် ရွေးကောက်ပွဲများဖြစ်စေရေးအတွက်လည်းကောင်း၊ ကိုဗစ် - ၁၉ ရောဂါ ပြန့်ပွားမှုမရှိစေရေးအတွက်လည်းကောင်း အောက်ဖော်ပြပါ ညွှန်ကြားချက်၊ ကျင့်ဝတ်လမ်းညွှန်ချက်များကို အထူးအလေးထား လိုက်နာဆောင်ရွက်ကြရပါမည် -

(က) ပြည်ထောင်စု ရွေးကောက်ပွဲကော်မရှင်၏ ရွေးကောက်ပွဲဆိုင်ရာ စုဝေးဟောပြောခြင်းနှင့်မဲဆွယ်စည်းရုံးခြင်းဆိုင်ရာတို့နှင့် စစ်လျဉ်းသည့် ညွှန်ကြားချက်အမှတ် (၁ / ၂၀၁၄) နှင့် အဆိုပါ ညွှန်ကြားချက်ကို ပြင်ဆင်သည့် ညွှန်ကြားချက်များ။

ပြည်ထောင်စုရွေးကောက်ပွဲကော်မရှင်၏ ၂၆-၅-၂၀၂၀ ရက်စွဲပါ ညွှန်ကြားချက်၊

- (၁) နိုင်ငံရေးပါတီများနှင့် ကိုယ်စားလှယ်လောင်းများအတွက် ရွေးကောက်ပွဲဆိုင်ရာကျင့်ဝတ်၊
- (ဂ) အထွေထွေရွေးကောက်ပွဲနှင့် စစ်လျဉ်း၍ ကိုဗစ် - ၁၉ ရောဂါ ကာကွယ်ထိန်းချုပ်ရေးဆိုင်ရာ ကျန်းမာရေး စံလုပ်ငန်းလမ်းညွှန် (SOP)
- (ဃ) သက်ဆိုင်ရာက အချိန်ကာလ/ နေရာဒေသအလိုက် ထုတ်ပြန်သည့် ကျန်းမာရေးဆိုင်ရာ အမိန့်များ၊ လမ်းညွှန်ချက်များ။

စံပြထိုက်သူများဖြစ်ကြပါစေ

ပြည်သူ့အတွက် ပြည်သူများနှင့်အတူ ပြည်သူတို့ကိုယ်စားပြုရွေးချယ်ခံကြမည့် ပြည်သူတို့၏ ကိုယ်စားလှယ်လောင်းများသည် ဘက်စုံအရည်အချင်း ပြည့်ဝကြသူများဖြစ်ကြသည်။ ဥပဒေနှင့် ကျင့်ဝတ်စည်းကမ်းများကို လေးစားလိုက်နာရာတွင်လည်း ပြည်သူတို့အတွက် စံပြထိုက်သူများ ဖြစ်ကြသည်။ မျက်မှောက်ကမ္ဘာတစ်ဝန်း ကိုဗစ်-၁၉ ကပ်ရောဂါအန္တရာယ်ကို အထူးသတိပြုနေထိုင်ကြရသည့်ကာလတွင် ရွေးကောက်ပွဲပါဝင်ယှဉ်ပြိုင်ကြမည့် ကိုယ်စားလှယ်လောင်းများအနေဖြင့် မိမိအပါအဝင် မဲဆန္ဒရှင်ပြည်သူများ၏ ကျန်းမာရေးကို အထူးအလေးထား လိုက်နာဆောင်ရွက်ကြရပါမည်။

၂၀၂၀ ပြည့်နှစ် အထွေထွေရွေးကောက်ပွဲကြီးကို နိုင်ငံတစ်ဝန်း အေးချမ်းအောင်မြင်စွာ ကျင်းပနိုင်ရေးအတွက် အားလုံးပါဝင် ဦးတည်ကြိုးပမ်းကြလျက်ရှိသည်။ ပန်းတိုင်သို့ ရောက်လုနီးပါပြီ။ ရက်ပေါင်း ၆၀ အတွင်း ရွက်ကုန်ဖွင့်၊ တက်စုံလှေတော်ကြရာတွင် ခြေကုန်လက်ပန်းမကျကြဖို့ လိုပါသည်။ မိမိတို့၏ မဲဆန္ဒရှင်ပြည်သူများ၏ ကောင်းကျိုးလိုရာဆန္ဒများကို အသိ၊ သတိ၊ ဉာဏ်ပညာအခြေအမြင်များဖြင့် စွမ်းဆောင်အောင်နိုင်ကြစေကြောင်းပါမူ။

- ဥပဒေ၊ ကျင့်ဝတ်စည်းကမ်းများနှင့်အညီ စည်းရုံးဆောင်ရွက်နိုင်ကြပါစေ။
- ကျန်းမာရေးသတိ၊ ကျန်းမာရေးအသိဖြင့် ညွှန်ကြားချက်များနှင့်အညီ အထူးအလေးထားဆောင်ရွက်နိုင်ကြပါစေ။
- ပြည်သူအများ ဘေးအန္တရာယ်ကင်းစွာ ရွေးချယ်ဆန္ဒမေးနိုင်ရေး အားလုံးပူးပေါင်းပါဝင်ဆောင်ရွက်နိုင်ကြပါစေ။ ။